



KUNSILL LOKALI MTARFA

IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 43 – IT-TNEJN 23 TA' LULJU 2012

Il-Kunsill iltaqa' fis-Sala tal-Kunsill Lokali Mtarfa fit-7:55pm.

Preżenti :	Anthony Mifsud	Sindku
	Simon Paul Fenech	Viċi Sindku
	Antoine Vella	Kunsillier
	Helen Maria Bugeja	Kunsillier
	Anatole Scerri Diacono	Kunsillier
	Josette Micallef	Segretarju Eżekuttiv

Kien hemm żewġ membri mill-pubbliku jattendu lejn laħħar tal-laqgħa.

Il-laqgħa ma bdiex fil-hin minhabba li l-Kunsill iltaqa' mas-Sur Mario Camilleri sabiex sar il-post-mortem dwar l-attività Military Mtarfa 2012.

1. QARI U APPROVAZZJONI TAL-MINUTI 42

- 1.1 Il-Minuti tas-seduta 42 ġew meqjusa bħala moqrija u ġew approvati unanimament mingħajr ebda emenda u ffirmati mis-Sindku u mis-SE.

2. PUNTI MILL-MINUTI 42

- 2.1 Għall-mistoqsija tal-Viċi Sindku dwar il-planter ta' Triq in-Narċis, is-SE infurmat li kien għadu ma tnehhix. Hija kienet se tagħmel l-arrangamenti mehtieġa sabiex jitneħħa.
- 2.2 Il-Viċi Sindku reġa' ġibed l-attenzjoni tal-Kunsill dwar nuqqasijiet min-naħa tal-kuntrattur tat-tindif tat-toroq. Wara diskussjoni kien hemm qbil li għandha tinghata twissija fil-forma ta' *default* lill-kuntrattur. Din ġiet proposta mis-Sindku u ssekondata mill-Viċi Sindku.
- 2.3 Għall-mistoqsija tal-Kunsillier Vella dwar is-siġar ta' Triq Sir Leslie Rundle, is-SE reggħet infurmat li l-Awtorità tad-Djar kienet qed tiġbor il-kwotazzjonijiet għax-xogħol mehtieġ.
- 2.4 Għall-mistoqsija tal-Kunsillier Vella dwar is-sinjali ta' Triq Santa Luċija, is-SE infurmat li kienet irċeviet l-approvazzjoni minn TM u s-sinjali ġew immarkati mill-haddiema tal-Kunsill.
- 2.5 Għall-mistoqsija tal-Kunsillier Vella dwar il-parkeġġ ta' quddiem Binja San David, is-SE infurmat li l-Perit kien bagħat il-pjanta għand TM u li hekk kif tinghata l-approvazzjoni tagħhom, din għandha tiddaħhal il-MEPA.

- 2.6 Għall-mistoqsija tal-Kunsillier Vella dwar hmieg quddiem l-Iskola Sekondarja, is-SE infurmat li ma kinitx għadha kitbet lill-Iskola dwaru.

3. HLASIJET U PAGAMENTI

- 3.1 Is-SE prezentat rapport li juri d-dhulijiet li kellu l-Kunsill matul ix-xahar ta' Ġunju. Kopja tiegħu hija annessa.
- 3.2 Is-SE infurmat li l-kont li jidher fuq Charles Sant għal €350 kien tnaqqas minn €480 minhabba li kienet ingibdet l-attenzjoni tal-kuntrattur li x-xogħol ma sarx kif miftihem.
- 3.3 Il-lista tal-pagamenti, kopja tagħha meħmuża, giet approvata u ffirmata.
- 3.4 Is-SE prezentat lista ta' spejjeż u dhulijiet li jirrigwardjaw l-attività ta' Military Mtarfa 2012. Hija infurmat li l-ispejjeż kienu telghu għal €7479.66, il-Kunsill kien se jdaħħal lura €3440 u għaldaqstant fir-realtà l-ispiża ta' din l-attività kienet se tiswa lill-Kunsill €4039.66 biss.
- 3.5 Is-SE infurmat li l-Kunsill kellu bżonn ta' binding machine għall-użu tal-uffiċċju. Il-Kunsill approva li tinxtara waħda għall-prezz ta' €119, eskluż il-VAT.

4. KOMMUNIKAZZJONI MIS-SINDKU

- 4.1 Is-Sindku informa li b'riferenza għall-kopja tal-*ispecifications* dwar il-kuntratt tal-ġbir ta' skart li l-Kunsilliera kienu rċewew minghand is-SE, huwa kien qed jipproponi li jonqos in-numru ta' skips fejn il-ġbir isir *door-to-door* minhabba li b'mod regolari dawn l-iskips kienu qed jiġu abbużati minn terzi persuni, anke li m'humiex mil-lokalità tal-Imtarfa. Min-naħa l-oħra iżda, il-Kunsilliera ma qablux ma' din il-proposta tas-Sindku. Hawnhekk il-Kunsillier Vella ssuġġerixxa li l-Kunsill iqabbad il-*green wardens* jagħmlu sorveljanza madwar l-iskips. Is-SE infurmat li għal matul ix-xahar ta' Awwissu suppost il-Kunsill se jkollu 6 sigħat ta' servizz tal-*green wardens* u għaldaqstant suppost li l-Kunsill għandu jara xi riżultat fil-pożittiv. Kien hemm qbil li l-Kunsill għandu jara l-andament u mbagħad jiddeċiedi jridx iħallas għal servizzi addizzjonali. Sadanittant kien hemm qbil ukoll li l-Kunsill għandu jagħmel avviz biex ir-residenti jkunu infurmati li l-Kunsill se jibda jagħmel l-infurzar neċessarju kontra min jabbuża jarmi l-iskart barra.
- 4.2 Sadanittant, il-Kunsill informa lis-SE sabiex tipproċedi bl-offerta għall-ġbir ta' skart domestiku.
- 4.3 Hawnhekk skużat ruhha l-Kunsilliera Bugeja. Il-hin kien id-9:15am.
- 4.4 Is-Sindku talab lis-SE sabiex tibgħat tfakkira lil TM dwar ir-rikostruzzjoni tal-bankina fi Triq l-Imarfa għaliex għalkemm wegħdu li se ssir, sal-ġurnata kienet għadha ma tmissitx.
- 4.5 Is-Sindku talab lis-SE sabiex tivverifika jekk hemmx stima riċenti għar-resurfacing ta' Triq l-Anzjani u kemm-il darba teżisti, din għandha tintbagħat lil TM sabiex tintalab l-għajjnuna għar-rikostruzzjoni tagħha.
- 4.6 Is-Sindku għamel riferenza għat-tabelli ta' kontra l-logħob bil-ballun, roti, eċċ li twaħħlu fil-pjazza. Huwa qal li kellu numru ta' lmenti mir-residenti minhabba li sakemm jitlestha l-proġett tal-bandli, it-tfal tal-lokal m'għandhomx fejn jilgħabu. Kien hemm qbil li s-SE għandha tkellem lill-avukat tal-Kunsill sabiex jivverifika jekk hemmx xi hin allokat għar-residenti fil-kuntratt tad-Depiro. Kien hemm qbil ukoll li l-Kunsill għandu jivverifika mal-iMtarfa FC dwar jekk hux possibbli li jallokaw ftit hin fil-gimgha għall-użu ta' grawnd għat-tfal li m'humiex fin-Nursery.

- 4.7 Hawnekk il-Kunsill aċċetta li l-Kunsillier Scerri Diacono jsemmi xi punti minhabba li kellu jitlaq kmieni.
- 4.8 Fuq suggeriment tal-Kunsillier Scerri Diacono kien hemm qbil li tintbaghat talba lil TM sabiex jiġu installati *żewġ bus shelters* fil-bypass.
- 4.9 Fuq suggeriment tal-Kunsillier Scerri Diacono, kien hemm qbil li tintbaghat talba sabiex jiġi estiż il-hin tal-karozza tal-linja bin-numru 52.
- 4.10 Fuq suggeriment tal-Kunsillier Scerri Diacono, kien hemm qbil li l-Kunsill għandu japplika sabiex iż-*zebra crossing* ta' Triq l-Imtarfa (hdejn il-bandli) titmexxa aktar 'il fuq u dik li hemm preżentament titnehha immedjatement.
- 4.11 Fuq suggeriment tal-Kunsillier Scerri Diacono, kien hemm qbil li għandu jintbaghat ilment dwar xogħol hażin ta' traqqigh li sar fi Triq l-Imtarfa.
- 4.12 Il-Kunsillier Scerri Diacono informa li minhabba li ma kienx hemm biżżejjed partecipanti għall-korsijiet tal-kompjuter, TCTC kien offra li jagħmel korsijiet ukoll matul ix-xitwa bl-istess hlas. Għalkemm il-Kunsill apprezza dan, kien hemm qbil li s-SE għandha titlob li l-ammont pagabbli jitnaqqas minn dak originali.
- 4.13 Fuq suggeriment tal-Kunsillier Scerri Diacono, kien hemm qbil li titpoġġa *bollard* bil-katnazz fl-entratura tal-Ġnien tas-Sinjura minhabba li flgħaxija għet innutata vettura li tipparkja nofsa fuq il-bankina u nofsa fl-entratura. Sakemm titwahhal huwa ġie mitlub li kemm-il darba terġa' tiġi nnutata, għandu jsir rapport immedjat lill-pulizija.
- 4.14 Hawnekk il-Kunsillier Scerri Diacono skuża ruhu mil-laqgħa. Il-hin kien l-9:45pm.
- 4.15 Is-Sindku talab lis-SE sabiex tibgħat komunikazzjoni lir-residenti kollha sabiex ikunu infurmati bit-tabelli tal-pjazza. Huwa qal li r-residenti għandhom jiġu infurmati dwar ir-raġuni li saru dawn it-tabelli.
- 4.16 Is-Sindku informa li kellu talba sabiex l-iskips li hemm hdejn il-bandli u li kellhom ikunu inkorporati fil-proġett jitnehbew. Il-Kunsill qabel ma' din il-proposta.
- 4.17 Is-Sindku informa li kellu talba minghand grupp ta' ġuvintur u tfajliet żgħar sabiex jithallew jorganizzaw bbq fil-Ġnien tas-Sinjura minghajr hlas (għall-permess). Il-Kunsill ma sabx oġġezzjoni. Is-SE infurmat li dawn xorta għandhom jintalbu jmorru l-Kunsill u jagħmlu l-permess mehtieg.
- 4.18 Is-SE infurmat li kienet irċeviet l-applikazzjoni għall-meter tal-pannelli solari. Il-Kunsill qabel li għandu jagħżel li mill-enerġija ġġenerata għandhom jithallsu l-kontijiet tal-Kunsill u kemm-il darba jkun fadal, il-Kunsill jithallas lura tad-differenza.
- 4.19 Is-SE infurmat li l-*foreman* tal-bandli kien talabha sabiex issir fergha tal-ilma temporanja. Din kienet tiswa €760 u għaldaqstant hasset li kienet kemmxejn eċċessiva. Il-Kunsill ukoll hass li m'għandux ihallas dan l-ammont u li kemm-il darba verament hemm bżonn ta' din il-fergha, il-Kunsill kellu japplika għal servizz fiss minflok wiehed temporanju. Sadanittant is-Sindku informa li kienu nstabu żewġ spieri u li l-periti kienu qed jivverifikaw jekk dawn jistghux jibdwu jintużaw għat-tisqija tal-bandli.
- 4.20 Is-SE infurmat li TM kienet qed titlob informazzjoni dwar toroq residenzjali li qatt ma ġew mogħtija wiċċ. Kien hemm qbil li t-toroq li għandhom jiġu infurmati bihom kienu Triq il-Konti Manduca, Triq Ġużeppi Galea, Triq Mikiel Fsadni, Triq it-Torri l-Ahmar, Triq Prosperina u Triq A. Freemantle (parti).
- 4.21 Is-SE wasslet talba minghand residenta li toqghod hdejn taż-żebgħa sabiex jitpoġġew barriers tal-hadid quddiem id-dar minhabba li l-vetturi jipparkjaw fuq il-bankina. Kien hemm qbil li għandha tintbaghat talba lil TM għall-*barriers* u jekk it-talba ma tiġix aċċettata jintalbu li jsiru sinjali taht il-bankina.
- 4.22 Hawnekk il-Kunsillier Vella ssuggerixxa li l-bankina mal-faċċata tat-triq tidhol xi ftit 'il ġewwa sabiex takkomoda ahjar lill-vettura tal-Arriva filwaqt li jkun hemm aċċess ahjar għall-vetturi fi Triq l-Imtarfa. Kien hemm qbil iżda li għalkemm parti

- mill-bankina hija wiesgħa, il-parti ta' qabilha hija dejqa u għaldaqstant xorta waħda kien se jkun diffiċli għall-Arriva li tidhol fil-*bus-bay* minhabba l-kobor tagħha.
- 4.23 Is-SE infurmat li kienet irċeviet ittra mingħand il-kumitat ta' Binja Santa Luċija wara li allegatament il-kuntrattur tal-iskart goff għamel xi ħsara fuq il-madum hu u jniżżel xi affarijiet minn fuq. Il-Kunsill qabel li għandu jgħaddi l-ittra u r-ritratti lill-kuntrattur.
- 4.24 Is-SE wasslet talba mingħand resident li joqghod fi Triq San David sabiex titneħħa l-bring in site li hemm faċċata ta' Triq ir-Regiment Maltin. Il-Kunsill ma qabilx li din titneħħa iżda talab lis-SE sabiex tassigura li l-kuntrattur jagħmel it-tindif neċessarju u b'mod regolari kull meta jbattal l-iskips.

5. RAPPORT AMMINISTRATTIV – SENA TA' HIDMA 2011

- 5.1 Is-SE preżentat kopja tar-rapport amministrattiv li jkopri s-sena ta' hidma 2011. Dan gie approvat u jnsab meħmuż.

6. PUNTI MIL-LAQGHA TAL-LOKALITÀ

- 6.1 Il-minuti tal-laqqha tal-lokalità, kopja tagħhom meħmuża, ġew meqjusa bhala moqrija.
- 6.2 Sadanittant, ittiehdu dawn id-deċizjonijiet mill-punti mressqa:
- a) B'mod immedjat għandha titneħħa *z-zebra crossing* ta' Triq l-Imtarfa u tintbagħat korrispondenza lil TM sabiex tersaq aktar 'il fuq, hekk kif deċiż aktar qabel f'din il-laqqha.
 - b) Għandha terġa' ssir talba mill-ġdid għal ATM fil-lokalità tal-Imtarfa.
 - c) Kien hemm qbil li l-kennies m'għandux jintalab inaddaf l-ewwel parkeġġ ta' Binja Qlejgħa minhabba li kien hemm kwistjoni bejn il-Kunsill u l-Awtorità tad-Djar dwar min hu responsabbli għalih.
 - d) Il-Kunsill qabel li jkun hemm servizz ta' gwardjan aktar spiss madwar il-lokalità.
 - e) Għandhom jithawlu xi siġar/fjuri fi Ġnien is-27 ta' April kull meta jiġi ċelebrat Jum l-Imtarfa.
 - f) Għat-talba sabiex isir sinjal isfar/abjad fi Triq Sir Leslie Rundle, ittiehed vot fejn b'żewġ voti kontra wiehed (tal-Kunsillier Vella), kien hemm qbil li dan is-sinjal m'għandux isir.
 - g) Se tintbagħat talba lill-Arriva biex jiġi estiż il-hin tan-*nightbus*.
 - h) Fuq sugġeriment tal-Kunsillier Vella kien hemm qbil li għandu jsir avviz mar-residenti dwar voluntieri għan-*neighbourhood watch*.
 - i) Il-Kunsill ma qabilx li għandu jibdel l-isem ta' Triq San Oswald għal Triq San Nikola.
 - j) Se jiġu infurmati l-pulizija bil-periklu minn residenti li jidhlu għal Triq Sir Leslie Rundle kontra s-sinjali tat-traffiku.
 - k) Kien hemm qbil li l-Kunsill għandu jara li jkun hemm aktar infurzar viċin Angelo Store u Mtarfa Ironmongery.

7. PUNTI OHRA

- 7.1 Il-Kunsill ma sabx oġġezzjoni għas-suggeriment tal-Viċi Sindku li jagħmel gradilja tal-hadid ma' niċċa viċin Binja San David. Huwa informa li waħda mir-residenti kienet offriet li tixtri statwa personalment.
- 7.2 Fuq sugġeriment tal-Viċi Sindku, il-Kunsill approva li jitpoġġa dawl bejn Binja Santa Luċija u l-*Club House* minhabba li kien hemm hafna dlam. Kienet se tingab stima għal dan ix-xogħol.

- 7.3 Fuq suggeriment tal-Kunsillier Vella kien hemm qbil li s-SE għandha tikkomunika mal-kumitat tad-Depiro sabiex inadddu l-haxix li hemm fil-viċin minhabba l-periklu.
- 7.4 Il-Viċi Sindku informa li matul ix-xahar li għadda l-haddiema tal-Kunsill kienu magħgħorment involuti sabiex isir *fencing* ġdid fi Triq San Oswald.
- 7.5 Fuq rakkomandazzjoni tal-Kunsillier Vella, kien hemm qbil li l-haddiema għandhom inehhu *r-reserved parking* li hemm fi Triq l-Imtarfa minhabba li l-persuna b'diżabbilità kienet mietet.
- 7.6 Il-Kunsillier Vella talab li l-Kunsill jindirizza l-problema tal-ilma viċin il-garaxxijiet ta' Binja Ġebel Dwejra. Il-Kunsill assigra li din il-problema kienet se tingħata prijorità meta l-Kunsill ikollu perit tiegħu.
- 7.7 Għall-mistoqsija tal-Kunsillier Vella, is-SE infurmat li kienet tat l-ordni lill-*electrician* biex jagħmel id-dawl bejn l-isnack bar u l-kappella bħalma ġie deċiż mill-Kunsill iżda jidher li ma kienx għadu sar. Hija kienet se terġa' tagħmel komunikazzjoni miegħu.
- 7.8 Fuq suggeriment tal-Kunsillier Vella, il-Kunsill ma sabx oġġezzjoni li tintbagħat talba għal żbir tas-siġar li jinsabu fil-*bypass* tal-Imtarfa.
- 7.9 Għall-mistoqsija tal-Kunsillier Vella dwar siġra li qegħda fil-proprietà ta' Binja Santa Luċija u li għandha bżonn tinqata', kien hemm qbil li ladarba qegħda fi proprietà privata, il-Kunsill għandu jirċievi t-talba uffiċjalment mingħand il-kumitat tal-binja qabel tittiehed l-azzjoni min-naħa tal-Kunsill.
- 7.10 Għat-talba tal-Kunsillier Vella, ma nstabitx oġġezzjoni li l-Kunsill jitlob l-approvazzjoni ta' TM għal tpoġġija ta' sleeping policeman viċin ta' Binja Ġebel Dwejra fi Triq San David.
- 7.11 Kien hemm qbil li għandha tintbagħat talba lill-Awtorità tad-Djar sabiex itellgħu hajt bejn iż-żewġ blokok mitluqa li hemm fi Triq l-Anzjani sabiex ma tibqax tintuża bħala mizbla u għaliex qed tagħti impressjoni kerha hafna.

8. AĠĠORNAMENT

- 8.1 Il-laqgħa spicċat fil-10:55pm. Kien hemm qbil li l-laqgħa li jmiss issir nhar il-Ħamis 23 ta' Awwissu 2012 fis-7:00pm.

Josette Micallef
Segretarju Eżekuttiv

Anthony Mifsud
Sindku